

ҚОИДАҲОИ иштирок дар Викторинаи «ҲарфМуаммо+»»

Қоидаҳои иштирок дар Викторинаи «ҲарфМуаммо+» (минбаъд – «Викторина»), аз ҶСП «Вавилон-Мобайл», ки дар Минтақаи хизматрасони Шабакани алоқаи мобилии Оператори алоқа - ҶСП «Вавилон-Мобайл» (минбаъд Ташкилкунанда») ки хизматрасониҳои алоқаро таҳти тамғаи молӣ (тамғаи хизматрасонӣ)-и «Babilon-Mobile» пешниҳод менамояд ва дар ҳудуди Ҷумҳурии Тоҷикистон ҷойгир аст, ташкил ва гузаронида мешавад.

Қоидаҳои мазкур (минбаъд дар матн «Қоидаҳо») оферта (пешниҳоди оммавӣ) маҳсуб ёфта, ба Муштарии «Вавилон-Мобайл» равона карда шудаанд. Истилоҳоти дар ин Қоидаҳо истифодашуда ба истилоҳоти истифодашуда дар Созишнома мувофиқат мекунад, агар дар ин Қоидаҳо тартиби дигаре ба таври возеҳ нишон дода нашуда бошад.

Боби 1. Ташкили Викторина

1.1. Викторина дар асоси обуна амалӣ мегардад ва барои Муштарии пулакӣ мебошад.

1.2. Ҷоизаҳо пулӣ буда, ба тавозуни телефони ғолибон гузаронида мешаванд.

1.3. Викторина ба Марҳилаҳо тақсим шудааст, ки давомнокиашон 1 (як) моҳи тақвими ташкил медиҳад (минбаъд – «Марҳилаҳо»). Натиҷаҳои Викторина дар давоми 10 (даҳ) рӯз пас аз анҷоми ҳар як Марҳила мувофиқи Қоидаҳои мазкур ҷамъбаст карда мешаванд. Гузаронидани Ҷоизаҳо пас аз анҷоми ҳар як Марҳилаи Викторина дар давоми 30 (сӣ) рӯзи тақвими бо тартиб ва шартҳои пешбининамудаи Қоидаҳои мазкур амалӣ карда мешавад.

Боби 2. Иштирокчиёни Викторина

2.1. Иштирокчиёни Викторина (минбаъд – «Иштирокчиён») метавонанд шахсони воқеӣ бошанд, ки Муштарӣ ба ҳисоб мераванд ва хоҳиши иштирок дар Викторинаро тавассути рақамичинии фармоиши USSD: *2772# изҳор намудаанд.

2.2. Дар Викторина иштирок кардани кормандон, намояндагон ва аъзои оилаи онҳо ва намояндагони Ташкилкунанда манъ аст.

2.3. Ба Иштирокчиён ҳангоми иштирок дар Викторина истифодаи воситаҳои зерин манъ аст:

•дилхоҳ таҷҳизот, ғайр аз дастгоҳи муштарӣ, ки телефони мобилӣ (минбаъд – «телефони мобилӣ») бо SIM-кorti Оператор мебошад;

- дилхоҳ воситаҳои барномавӣ, аз ҷумла воситаҳои дар телефони мобилӣ насбшуда, ғайр аз воситаҳои барномавие, ки аз ҷониби Ташкилкунанда ё Шарики он таҳия шудаанд;

- воситаҳои барномавии аз ҷониби Ташкилкунанда ё Шарики он барои иштирок дар Викторина таҳияшуда, ки бо ҳар роҳ тағйир дода шудаанд, аз ҷумла тавассути даҳлат ба рамзи барномавӣ;

- ҳама гуна усулҳо ва воситаҳои дигари худкори раванди иштирок дар Викторина (ботҳо, скриптҳо).

2.4. Ҳамаи шахсоне, ки ба талабот ҷавобгӯ нестанд ё талаботи бандҳои 2.1-2.3-и Қоидаҳои мазкурро вайрон кардаанд, набояд дар Викторина иштирок кунанд ва наметавонанд ба гирифтани ҷоизаҳои Викторина даъво кунанд. Дар ҳолати ошкор шудани чунин шахсон аз ҷониби Ташкилкунанда дар ҳар яке аз Марҳилаҳои гузаронидани Викторина, аз ҷумла ҳангоми муошират бо Иштирокчиён бо мақсади супоридани ҷоизаҳои Викторина, онҳо ҳуқуқи гирифтани ҷоизаҳои Викторинаро аз даст медиҳанд. Маблағҳои пулие, ки аз ҷониби чунин Иштирокчиён вобаста ба иштирок дар Викторина сарф шудаанд, баргардонида намешаванд.

Боби 3. Тавсифи Викторина

3.1. Викторинаи «ҲарфМуаммо+», ки барои муштариёни ҶСП «Вавилон-Мобайл» таҳия ва гузаронида мешавад, ба муштариён имкон медиҳад, ки дар бозӣ иштирок кунанд, аз ҳарфҳои омехта калимаҳо тартиб диҳанд, соҳиби холҳо шаванд ва ҷоизаҳо бурд намоянд.

3.2. Викторина бозии қимор, лотереяи ҳавасмандкунанда ё дигар чорабиние, ки дар асоси таваккал барои гузаронидани бозиҳо ва шартгузориҳо асос ёфтааст, ба ҳисоб намеравад ва хусусияти танҳо фароғатӣ ва маърифатӣ дошта, бо мақсади баланд бардоштани таваҷҷуҳи муштариён ба хизматрасониҳои иловагӣ гузаронида мешавад.

3.3. Ҷоизаҳои Викторина пас аз анҷоми ҳар як Марҳила ба Иштирокчиёне дода мешаванд, ки дар рейтинги ниҳоии Марҳилаи анҷомёфтаи Викторина ҷойҳои якум, дуюм ва сеюмро ишғол намудаанд (минбаъд – «Ҷоизадорон»).

3.4. Ҷоизаҳо мувофиқи фонди ҷоизавии муқарраршуда дода мешаванд.

3.5. Ҷоизаҳои ҳармоҳа. Фонди ҷоизавии ҳар як марҳила маблағҳои пулие мебошанд, ки ба тавозун гузаронида мешаванд:

Ҷои 1-уми ҷоизавӣ: 1 500 сомонӣ;

Ҷои 2-юми ҷоизавӣ: 1 000 сомонӣ;

Ҷои 3-уми ҷоизавӣ: 500 сомонӣ.

Ба ҳар як ғолиби Викторина, ки миқдори ҳадди аксари «Ҳисоб»-ро ҷамъ овардааст.

3.6. Вақти турбо (Соатҳои бурднок). Платформа ҳар моҳ давраеро («Соатҳои бурднок») муайян мекунад, ки дар он барои ҷавобҳои дуруст ҳаҷми дучанди «Ҳисоб» (2 воҳид ба ҷои 1) дода мешавад. 3.7. Пас аз фаъолсозии хизматрасонӣ аз муштарӣ маблағи 1.50 TJS/рӯз, бо назардошти ҳамаи андозҳои ситонида мешавад — ин пардохти ҳаррӯза барои обуна ба Викторина мебошад.

3.8. Миқдори саволҳо дар як рӯз: муштарӣ 6 СМС бо ҳарфҳои омехта қабул мекунад.

3.9. Тавсифи «Ҳисоб» – ин маҷмӯи калимаҳои дуруст тартибдодашуда аз ҳарфҳои омехта мебошад, ки пас аз анҷоми ҳар як Марҳилаи Викторина ба сифр баробар карда мешавад. Барои ҳар як калимаи дуруст тартибдодашуда +1 воҳид ба «Ҳисоб» илова карда мешавад.

3.10. Системаи холҳо (Садоқатнокӣ).

- Ҳангоми тарофабандии бомуваффақияти ҳаррӯза, ҳатто агар корбар калимаҳоро тартиб надода бошад ҳам, ба ӯ Холҳо дар ҳаҷми 20 воҳид дода мешаванд.
- Холҳо ҷамъ мешаванд ва обуначӣ метавонад дар дилхоҳ вақт Холҳоро ба Захираҳои Мбайт табдил диҳад.
- қурби мубодила: 1 Хол = 1 Мб.
- Дар ҳолати ғайрифавол будани обуначӣ вобаста ба Холҳо, яъне ҳангоми табдил надодан/туҳфа накардани холҳо ба обуначии дигар, холҳо бекор карда мешаванд. Миқдори рӯзҳои ғайрифавол ба 31 рӯз баробар аст.
- Ҳамчун бонус ба муштарӣ иловатан 3 рӯз дода мешавад, то фаъолнокиро нишон диҳад (дар баробари ин паёми SMS оид ба нишон додани фаъолнокӣ фиристода мешавад, дар акси ҳол, холҳои ҷамъшуда бекор карда мешаванд). Ҷамъулҷамъ — 34 рӯз.

Имконияти туҳфа кардани холҳо ба обуначии дигар мавҷуд аст, аммо барои қабули холҳо қабулкунанда бояд ба хизматрасонӣ обуна шуда бошад.

Дар ҳолати ворид кардани фомоиш барои қатъи обуна аз хизматрасонӣ, «Ҳисоб» ва Холҳои ҷамъшуда бинобар сабаби қатъи обуна бекор карда

мешаванд, бинобар ин Иштирокчӣ шанси гирифтани ҷоизаро аз даст медиҳад.

3.11. Саволҳои иловагӣ.

Саволҳои иловагӣ – ин имконияти гирифтани 6 СМС-и иловагӣ бо ҳарфҳои омехта мебошад, арзиши он 1.50 TJS барои ҳар як бастаи иловагӣ. Ҳангоми хариди баста инчунин +10 Холи садоқат дода мешавад.

Боби 4. Тартиби гузаронидани Викторина

4.1. Иштирокчиёни Викторина дар давоми ҳар як Марҳила ҳамарӯза тавассути паёмҳои SMS аз рақами кӯтоҳи 2772 6 савол мегиранд. Вазифаи Иштирокчиён аз он иборат аст, ки калимаҳоро аз ҳарфҳои омехта дақиқ ва ҳарчи зудтар тартиб диҳанд.

4.2. Барои иштирок дар Викторина Муштарӣ бояд обунаро ба расмият дарорад, барои ин дархости USSD-ро ба рақами хизматрасонии *2772# (минбаъд – дархостҳои USSD) ё SMS бо матни «1» ба рақами 2772 ирсол намояд. Дар ҳолате, ки Муштарӣ амалҳои барои барасмиятдарории обуна ба Викторина зарурбударо иҷро намудааст, аммо дар тавозуни ҳисоби шахсии ӯ дар шабакаи алоқа маблағи кофӣ барои пардохт мавҷуд нест, обуна ба чунин Муштарӣ ба расмият дароварда мешавад (ӯ дар Викторина иштирок намекунад). Ҳангоми пайдо шудани маблағҳои пулӣ дар ҳисоби шахсии чунин Муштарӣ ба миқдори зарурӣ барои пардохти обуна, ба муштарӣ воридшавии саволҳо барои иштирок дар Викторина оғоз меёбад.

4.3. Пас аз ба расмият даровардани обуна аз ҷониби Муштарӣ, аз ҳисоби шахсии ӯ дар шабакаи алоқа пардохти ҳаррӯза барои иштирок дар Марҳилаи дахлдори Викторина дар ҳаҷми 1.50 TJS, бо назардошти ҳамаи андозҳо ситонида мешавад. Дар ҳолати нокифоя будани маблағҳои пулӣ дар ҳисоби шахсии Иштирокчӣ барои пардохти рӯзи навбатии Викторина, ӯ дар он иштирок намекунад. Иштироки чунин Муштарӣ дар Викторина ба таври автоматӣ пас аз пур кардани ҳисоби шахсӣ аз ҷониби ӯ ва оғози рӯзи навбатии Викторина барқарор мешавад.

4.4. Барои он ки Ҷоизадори Марҳилаи Викторина шаванд ва даъваи гирифтани Ҷоизаҳо кунанд, Иштирокчиён бояд ҳар рӯз аз ҳарфҳои омехта калимаҳо тартиб диҳанд ва инро дар муҳлатҳои ҳадди ақали вақт иҷро намоянд. Барои интихоби варианти ҷавоб ба савол Иштирокчиён калимаи дорои ҷавоби дурустро ҳамчун ҷавоб ба SMS-и воридшуда ирсол мекунанд. Ҷавоб ба саволи рӯзи Марҳила то ба охир расидани рӯзи тақвими дахлдор (23:59:59 ба вақти маҳаллӣ) қабул карда мешавад.

4.5. Дар давраи гузаронидани СМС-Викторина ба Иштирокчиён паёмҳои SMS аз рақами кӯтоҳи 2772 бо ҳарфҳои омехта, аз ҷумла паёмҳое, ки барасмиятдарории обуна ба смс-викторинаро тасдиқ мекунанд ва оид ба дархостҳои муштариён огоҳ менамоянд, фиристода мешаванд.

4.6. Агар Иштирокчи хоҳиши идома додани иштирок дар Викторинаро надошта бошад, ба ӯ кифоя аст, ки аз обуна даст кашад. Барои ин зарур аст, ки дархости USSD: *2772*00# -ро хуруфчинӣ кунад ё SMS бо матни «0» ба рақами 2772 ирсол намояд. Иштирок дар Марҳилаи Викторина дар ин ҳолат қатъшуда ҳисобида мешавад ва натиҷаи ҷорӣи Иштирокчи аз рейтинги Викторина ҳазф карда мешавад.

4.7. Фармоишҳои Викторина:

Намуд	Амал	Фармоиш
USSD	Обуна ба хизматрасонӣ	*2772#
	Қатнамоии хизматрасонӣ	*2772*00#
USSD Меню	*2772# ->Дархости феҳраст:	
	1. Арзиш	
	2. Дархости бастаи иловагӣ аз ҳарфҳои омехта	
	3. Тафтиши ҳолҳо ва ҳисоб	
	4. ТОП бозингарон	
	6. Табдили ҳолҳо ба Мбайтҳо	
	7. Тухфаи ҳолҳо	
SMS ба 2772	Обуна ба хизматрасонӣ	1
	Қатнамоии хизматрасонӣ	0
	Дархости бастаи иловагӣ аз ҳарфҳои омехта	2
	Тафтиши ҳолҳо ва ҳисоб	3
	ТОП бозингарон	4
	Табдили ҳолҳо ба Мбайтҳо	6 [ҳаҷм]
	Тухфаи ҳолҳо	7 [рақам] [ҳаҷм]

Боби 5. Рейтинги Иштирокчиён ва ҷоидаҳои муайян кардани Ҷоизадорон

5.1. Пас аз анҷоми ҳар як рӯзи Марҳилаи СМС-Викторина, дар асоси дурустии ҷавобҳои ҳар як Иштирокчи ва вақти барои ҷавоб сарфшуда, рейтинг ташаккул меёбад. Пас аз анҷоми ҳар як Марҳила маълумоти рейтингҳои ҳаррӯза оид ба ҳар як Иштирокчи ҷамъ карда мешаванд ва рейтингҳои ниҳой ташаккул меёбад, ки дар асоси он Ҷоизадорони Марҳилаи Викторина муайян карда мешаванд. Бо мақсади ташаккули рейтингҳои ҳаррӯза Иштирокчиёне, ки ба саволи рӯзи Викторина ҳеҷ гуна ҷавоб надодаанд, ҳамчун ҷавоби нодуруст додашуда ба ҳисоб гирифта мешаванд.

5.2. Ҳангоми муайян кардани вақти аз ҷониби Иштирокчи барои ҷавобҳо дар ҳар як рӯзи алоҳидаи Марҳила сарфшуда, давраи вақт аз лаҳзаи ҷавоби аввали

Иштирокчӣ ба саволи воридшуда то лаҳзаи ҷавоб ба саволи охирини Викторина дар рӯзи мазкур ба инобат гирифта мешавад. Баҳисобгирии вақти ҷавоб бо дақиқии то як миллионум сония амалӣ карда мешавад. Ҳангоми ташаккули рейтинги ниҳоии Марҳилаи Викторина дар навбати аввал дурустии ҷавобҳо ба саволҳои Викторина ва суръати ҷавобҳо – дар навбати дуюм ба инобат гирифта мешавад.

5.3. Пеш аз оғози ҳар як Марҳилаи нави Викторина натиҷаҳои пештараи «Ҳисоб»-и ҳамаи Иштирокчиён ба сифр баробар карда мешаванд.

Боби 6. Шартҳо ва қоидаҳои гирифтани ҷоизаҳои Викторина

6.1. Пас аз ҷамъбасти натиҷаҳои ҳар як Марҳилаи Викторина ба Ҷоизадорон паёми SMS бо огоҳинома дар бораи сазовор шудан ба ҷоиза фиристода мешавад.

6.2. Барои гирифтани ҷоизаҳо Ҷоизадорон уҳдадоранд ба Ташкилкунанда дар давоми 30 (сӣ) рӯзи тақвими аз рӯзи ҷамъбасти натиҷаҳои Марҳилаи Викторина маълумоти шиносномаи шаҳрванди Ҷумҳурии Тоҷикистон, аз ҷумла маълумот дар бораи қайди истиқоматро (прописка) пешниҳод намоянд. Маълумот ва ҳуҷҷатҳои зикршуда аз ҷониби Ҷоизадорон ба суроғаи почтаи электроники Ташкилкунанда пешниҳод карда мешаванд: info@babelon-m.com. Агар дар муҳлати нишондодашуда Ҷоизадорон маълумот ва ҳуҷҷатҳои номбаршударо ба Ташкилкунанда пешниҳод накунад, Ташкилкунанда ҳуқуқ дорад дар бораи насупоридани Ҷоизаҳои Викторина, ки ба чунин Ҷоизадорон таъин шудаанд, қарор қабул намояд.

6.3. Иштирокчиёне, ки банди 2.3-и қоидаҳои мазкурро вайрон кардаанд, наметавонанд даъвои ҷоиза кунанд. Асос барои хулосаи Ташкилкунанда дар бораи мавҷудияти чунин вайронкунӣ ҳолатҳои зерин мебошанд:

- ирсоли ҷавоб ба смс аз ҷониби Иштирокчӣ дар муддати камтар аз 3 сония;
- қонуниятҳои ошкоршуда дар давранокии ҷавобҳо ба саволҳо, аз ҷумла ирсоли ҷавобҳо аз ҷониби Иштирокчӣ тавассути фосолаҳои баробари вақт ва дигар қонуниятҳо;
- дигар маълумоти низоми техникаӣ, ки аз ҷониби Ташкилкунанда ва Шарик барои ҳуҷҷатгузори Викторина (логҳо) истифода мешавад, ки маълумоти

чунин низом ниҳой эътироф гардида, аз ҷониби Иштирокчи мавриди баҳс қарор дода намешаванд. Дар ин ҳолат, ҷоиза ба Иштирокчи Викторина, ки дар рейтинги рӯзи дахлдори Викторина дар навбати минбаъда мебошад, мегузарад.

6.4. Ташкилкунанда ҳуқуқ дорад ба Ҷоизадорон додани Ҷоизаҳоро дар ҳолатҳои зерин рад намояд:

- агар Ҷоизадорон бо Ташкилкунанда бо усули дар банди 6.2-и Ҷоидаҳои мазкур нишондодашуда, дар муҳлати муқаррарнамудаи банди 6.2-и Ҷоидаҳои мазкур дар тамос нашуда бошанд;
- агар Ҷоизадорони Викторина ба Ташкилкунанда маълумот ва ҳуҷҷатҳои дар банди 6.2-и Ҷоидаҳои мазкур зикршударо пешниҳод накарда бошанд ё маълумоти ғайрисаҳеҳ ва/ё ҳуҷҷатҳои қалбакиро пешниҳод карда бошанд;
- агар Ҷоизадорон ба меъёрҳои дар боби 2-и Ҷоидаҳои мазкур нишон дода, ҷавобгӯ набошанд, ҷоизаҳо ба Иштирокчиёни навбатӣ аз рӯи рейтинг мегузаранд.

6.5. Дар ҳолати даст кашидани Ҷоизадор аз Ҷоиза, ӯ уҳдадор аст дар муҳлати панҷрӯза аз лаҳзаи ҳамчун Ҷоизадор эълон шуданаш, дар ин бора Ташкилкунандаи Викторинаро тавассути пешниҳоди аризаи хаттӣ оид ба даст кашидан аз гирифтани Ҷоизаи Викторина ба идораи наздиктарин барои интиқоли минбаъда ба Ташкилкунанда, ба таври хаттӣ огоҳ намояд. Дар ин ҳолат супоридани Ҷоизаҳои Викторина ба Ҷоизадорон ё иштирокчиҳои дигари Викторина амалӣ карда намешавад.

6.6. Ҷоизадорон масъулияти иҷро накардан ё иҷрои номатлуби уҳдадориҳои андозро вобаста ба гирифтани Ҷоизаҳои Викторина мустақилона ба дӯшдоранд.

6.7. Ҳуқуқи гирифтани ҷоиза ба ҷои ҷоизадор бо тартиби муқаррарнамудаи қонун, дар асоси ваколатнома иҷозат дода мешавад.

Боби 7. Шартҳои дигар

7.1. Муштарӣ, ки дархости аввалинро барои пайвастшавӣ (*2772# ё SMS) иҷро мекунад, розигии пурра ва бечунучарои худро бо Ҷоидаҳои Викторина тасдиқ менамояд, кафолат медиҳад, ки ӯ ба синни 18 расидааст, шаҳрванди Ҷумҳурии Тоҷикистон мебошад ва Муштарӣ тибқи Шартномаи бо Ташкилкунанда басташуда ба ҳисоб меравад, инчунин ба дигар меъёрҳои Иштирокчи, ки дар боби 2-и Ҷоидаҳои мазкур нишон дода шудаанд, мувофиқат мекунад.

7.2. Ҷоидаҳои мазкур аз лаҳзаи оғози викторина эътибор пайдо намуда, то лаҳзаи тағйир додан ё қатъ кардани амали онҳо аз ҷониби Ташкилкунанда

амал мекунад. Қоидаҳои мазкур аз лаҳзаи дар огоҳиномаи дахлдор нишондодашуда тағйирёфта ё бекоршуда ҳисобида мешаванд.

7.3. Агар Иштирокчи ба унвони Ташкилкунанда дар давоми 10 (даҳ) рӯзи корӣ аз лаҳзаи тағйир ва/ё қатъи шартҳои Қоидаҳои мазкури Викторина раддия оид ба қабул накардани тағйиротро ирсол накарда бошад, инчунин агар амалхоро оид ба идомаи иштирок дар Викторина, ки аз ҷониби Ташкилкунанда бо шартҳои нав гузаронида мешавад, иҷро карда бошад, тағйирот аз ҷониби Иштирокчи қабулшуда ҳисобида мешаванд.

7.4. Бо иштирок дар Викторина, Иштирокчиён розӣ мешаванд:

- ба гирифтани реклама дар шакли паёмҳои SMS ва USSD, ки ба Викторина дахл доранд, инчунин розӣ мешаванд, ки Ташкилкунанда, ва инчунин шахсони аз ҷониби онҳо бо мақсади гузаронидани Викторина ҷалбшуда, байни ҳамдигар маълумот мубодила мекунад, аз ҷумла маълумоти вобаста ба иштирок дар Викторинаро (аз ҷумла маълумоти марбут ба маълумоти шахсӣ) коркард мекунад;

- дар ҳолати гирифтани ҷоизаҳои Викторина номҳо, тасвирҳо, аз ҷумла аксҳо, мусоҳибаҳои онҳо метавонанд аз ҷониби Ташкилкунанда бо мақсади огоҳ кардани шахсони сеюм оид ба гузаронидани Викторина бе розигии иловагии Иштирокчиён ва бе пардохти ягон подош барои ин истифода шаванд.

7.5. Бо иштирок дар Викторина, Муштарӣ розигии ихтиёрии худро ба амалӣ намудани амалҳо аз ҷониби Ташкилкунанда оид ба ҷамъоварӣ, нигоҳдорӣ, интиқол ба шахсони сеюм, коркард ва истифодаи маълумоти шахсии ҷунин Иштирокчи барои амалӣ намудани тамосҳо бо Иштирокчи дар доираи Викторина изҳор менамояд. Ҷунин розигӣ дар давоми давраи гузаронидани Викторина ва 30 (сӣ) рӯзи тақвими пас аз анҷоми он амал мекунад.

7.6. Ташкилкунанда барои носозиҳо дар кори таҷҳизот ва/ё таъминоти барномавие, ки дар минтақаи масъулияти Ташкилкунанда қарор надорад, ҷавобгар нест.

7.7. Ташкилкунанда барои иҷро накардани уҳдадориҳои худ, ки бо гузаронидани Викторина вобастаанд, ҷавобгар нест, агар ҷунин иҷро накардан дар натиҷаи нобудшавии маълумоти шахсии Иштирокчиён бинобар бозхонди онҳо аз ҷониби Иштирокчиён рух дода бошад.

7.8. Иштирокчиён мустақилона ҳамаи хавфҳои вобаста ба риоя накардани шартҳои Қоидаҳои мазкурро аз ҷониби худ ба дӯш доранд.

7.9. Ташкилкунанда ҳуқуқ дорад дар додани ҷоизаҳо рад намояд, агар Иштирокчиёни Викторина Қоидаҳои Викторинаро вайрон карда бошанд ё амалҳои қаллобӣ содир карда бошанд.

Боби 8. МАҲДУДКУНИИ МАСЪУЛИЯТИ ОПЕРАТОРИ АЛОҚАИ МОБИЛӢ

8.1. Бо ирсоли паёмҳои SMS дар доираи Викторина, Иштирокчиён (муштариён) ба Оператор ваколат медиҳанд ва розигии худро ба пешниҳоди маълумоти шахсии Иштирокчи (муштарӣ) ба Оператор тасдиқ мекунанд, аз ҷумла: рақами телефон, матни паёми SMS, инчунин сана ва вақти ирсоли он.

8.2. Оператор имконияти ирсоли паёмҳои SMS-ро танҳо дар доираи минтақаи фарогирии шабакаи Оператор пешниҳод менамояд.

Боби 9. Претензияҳо (даъвоҳо) ва муҳлати амали онҳо

9.1. Бо мақсади роҳ надодан ба вайронкунии ҳуқуқи истеъмолкунандагон, гузаронидани Викторина бо риояи қатъии ҳамаи меъёрҳои қонунгузорию ҷумҳурии Тоҷикистон дар бораи реклама ва ҳимояи ҳуқуқи истеъмолкунандагон амалӣ карда мешавад.

9.2. Ҳама гуна даъвоҳо вобаста ба гузаронидани Викторина ба e-mail: info@babilon-m.com фиристода мешаванд. Санаи бақайдгирии даъво санаи қабули он ҳисобида мешавад. Иштирокчи бояд моҳияти даъворо муфассал ва фаҳмо баён намуда, Н.Н.Н рақами телефон, мазмун ва вақти паёмҳоро нишон диҳад.

9.3. Дар ҳолати розӣ набудани иштирокчи бо дурустии ҷавобҳо ба саволҳои Викторина, иштирокчи бояд даъворо ба таври хаттӣ бо истинод ба манбаъҳои расмӣ баён намояд.

9.4. Дар сурати исбот кардан аз ҷониби иштирокчи дурустии ҷавоби ӯро, ба иштирокчи иловатан холҳо («Ҳисоб») ва Холҳо дода мешаванд.

9.5. Ҳамаи даъвоҳо дар давоми 10 рӯз аз рӯзи гирифтани онҳо баррасӣ карда мешаванд.

9.6. Ташкилкунанда даъвоҳоро дар асоси қоидаҳои мазкур баррасӣ мекунанд.

9.7. Ташкилкунанда барои набудани имконияти гирифтани ҷоиза бо айби Иштирокчиҳои ғолиби Викторина ҷавобгар нест.

9.8. Қоидаҳои мазкур аз лаҳзаи нашр шуданашон дар сомонаи интернетии Оператор: www.babilon-m.com эътибор пайдо мекунанд. Муштариён дар

бораи тағйирот ё қатъ гардидани ин Қоидаҳо бо роҳи нашр дар Интернет-сомонаи Оператор на камтар аз 10 (даҳ) рӯзи тақвимӣ пеш аз эътибор пайдо кардани чунин тағйирот огоҳ карда мешаванд.